

आश्रमशाळेतील विद्यार्थ्यांची वैद्यकीय तपासणी.

महाराष्ट्र शासन

आदिवासी विकास विभाग,

परिपत्रक क्र. अ.स.सी. १०९३/१३५२०/प्र. क्र. २६४/का-१३,

मंत्रालय विस्तार भवन, मुंबई-३२,

दिनांक: १९ मे, १९९४.

वाचा : शासन परिपत्रक क्र. अ.स.सी. १०९३/१३५२०/प्र. क्र. २६४/का-१३,  
दिनांक २५ ऑक्टोबर, १९९३.

**परिपत्रक :-** वर नमूद केलेल्या संदर्भाकित परिपत्रकांन्वये आश्रमशाळेतील विद्यार्थ्यांची वैद्यकीय तपासणी करण्याबाबत व आश्रमशाळांना औषधी पेटया पुरविण्याबाबत सूचना निर्गमित केलेल्या आहेत. सदर परिपत्रक रद्द करून आता पुढीलप्रमाणे सूचना देण्यात येत आहेत.

२. आश्रमशाळांसाठी लागणा-या प्रथमोपचार पेटया जिल्हा परिषदेकडून न घेता हाफकीन संस्था, मुंबई यांनी प्रमाणित केलेल्या औषधांच्या/साहित्याच्या यादीप्रमाणे हाफकीन महामंडळ, मुंबई यांच्याकडून खरेदी कराव्यात. अशी खरेदी संबंधित अपर आयुक्त, आदिवासी विकास यांनी त्यांच्या कार्यक्षेत्रातील आश्रमशाळांक <sup>करिता</sup> एकत्रितरीत्या करावी.

३. आश्रमशाळेतील मुलांची वैद्यकीय तपासणी प्राथमिक आरोग्य केंद्राच्या वैद्यकीय अधिका-यांकडून नियमितपणे <sup>तीन</sup> महिन्यातून एकदा करण्यात यावी. जिल्हा परिषदेच्या आरोग्य अधिका-यांनी त्याप्रमाणे प्राथमिक आरोग्य केंद्राच्या वैद्यकीय अधिका-यांना सक्त सूचना द्याव्यात व याबाबतचे वेळापत्रकही आखून द्यावे.

४. आश्रमशाळेतील प्रत्येक विद्यार्थ्याचे स्वतंत्र आरोग्य कार्ड शाळेच्या मुख्याध्यापकाकडे ठेवण्यात यावे. आरोग्य कार्डाच्या नमुना आरोग्य सेवा संचालनालयाकडून सर्व जिल्हा परिषदेच्या आरोग्य अधिका-यांना पाठविण्यात आलेला आहे. वैद्यकीय तपासणीच्या अहवालाची नोंद आश्रमशाळेतील स्वतंत्र रजिस्टरमध्ये आरोग्य अधिका-यांनी करावी तसेच विद्यार्थ्यांच्या <sup>काड्याविरुद्धा</sup> तक्रारी नोंदी कराव्यात.

५. आश्रमशाळेतील विद्यार्थ्यांवर ज्या प्रसंगी प्रथमोपचार करणे आवश्यक असते असे प्रथमोपचार प्रशिक्षण प्रत्येक आश्रमशाळेतील दोन शिक्षकांना जिल्हा परिषदेच्या आरोग्य अधिका-यांकडून देण्यात यावे. प्रथमोपचार प्रशिक्षण देण्यासाठी लागणारे मॅन्युअल आरोग्य सेवा संचालनालयाकडून सर्व जिल्हा परिषदांना पुरविण्यात आलेले आहेत. असे प्रशिक्षण कार्यक्रम भे किंवा जून महिन्यात आयोजित केल्यास एकाच वेळी ब-याचशा शिक्षकांना त्याचा लाभ देता येईल.

६. आश्रमशाळेतील विद्यार्थ्यांना पुरविण्यात येणारे आरोग्य कार्ड तसेच आश्रम-शाळेतील शिक्षकांचे प्रथमोपचार प्रशिक्षण व त्यासाठीचे प्रशिक्षण मॅन्युअल यावर होणारा

कु.मा.प...

५२.No-20060412-120/33001

खर्च "आश्रमशाळेतील विद्यार्थ्यांची वैद्यकीय तपासणी" या उपशीर्षकाखाली उपलब्ध करून घ्यावा.

७. डोंगराळ व जंगली भागातील आरोग्य उपकेंद्रात सर्पदंशाची लस ठेवण्यासाठी आरोग्य संचालनालयाने सर्व जिल्हा आरोग्य अधिका-यांना यापूर्वीच कळविलेले आहे. तरी आश्रमशाळेजवळील सर्व आरोग्य उप केंद्रात सर्पदंशाची लस [ऐसव्ही] पुरविण्यात आलेली आहे याची जिल्हा आरोग्य अधिका-यांनी तद्वतच संबंधित प्रकल्प अधिका-यांनी खात्री करून घ्यावी.

८. सर्व प्रकल्प अधिका-यांनी संबंधित आश्रमशाळेच्या मुख्याध्यापकांना विद्यार्थ्यांचे आरोग्यासंबंधी आवश्यक त्या सूचना याव्यात व विद्यार्थ्यांच्या आरोग्याकडे विशेष लक्ष देण्यास सांगण्यात यावे.

*ब. दि. उमाटे*

[ ब. दि. उमाटे ]

कार्यालय, अधिकारी

प्रति,

आयुक्त, आदिवासी विकास, नाशिक.

अपर आयुक्त, ठाणे, नाशिक, अमरावती, नागपूर.

सर्व जिल्हा आरोग्य अधिकारी, जिल्हा परिषद.

सर्व प्रकल्प अधिकारी, एकात्मिक आदिवासी विकास प्रकल्प.

निव्वड नस्ती, का-१३, आदिवासी विकास विभाग,

प्रत, माहिती व आवश्यक त्या कार्यदाहीसाठी अग्रेषित-

- संचालक, आरोग्य सेवा, मुंबई.

- उपसंचालक, आरोग्य सेवा, विभागीय मंडळ, ठाणे/नाशिक/औरंगाबाद/अकोला, नागपूर, पुणे.